

گوشہ فقہاء

## فقیہ ابو الاخلاق حسن بن عمار شرنبلالی

نام و نسب:

نام حسن، کنیت ابو الاخلاق اور والد کا نام عمار اور دادا کا نام علی ہے وفاتی کر کے مشہور ہیں شبرا بلولہ جو سعاد مصر میں ایک بستی ہے اس کی طرف نسبت کرتے ہوئے آپ کو شرنبلالی کہتے ہیں جو خلاف قیاس ہے۔

قیاس کے لحاظ سے شبرا (۱) بلوی ہونا چاہئے جیسا کہ خود موصوف نے اپنی کتاب ”درر الکنوز“ کے آخر میں تصریح کی ہے آپ کا سن پیدائش تقریباً ۹۹۳ھ ہے۔

تحصیل علوم:

چھ سال کی عمر میں ان کو ان کے والد مصر لے آئے تھے یہیں آپ نے قرآن پاک حفظ کیا اور شیخ محمد حموی اور شیخ عبدالرحمن المسیری سے ابتدائی تعلیم حاصل کی۔ امام عبداللہ نحریری، علامہ محمد الحجی سے علم فقہ حاصل کیا شیخ الاسلام نور الدین علی بن غانم مقدسی وغیرہ علماء سے بھی کافی استفادہ کیا۔ ۱۰۳۵ھ میں مسجد اقصیٰ کی زیارت نصیب ہوئی اور شیخ ابو الاسعاد یوسف بن وفا کی صحبت حاصل رہی۔

درس و تدریس:

آپ اپنے زمانہ کے نامور محدثین و فقہاء میں سے تھے بالخصوص فتاویٰ میں آپ مرجع خلاق تھے۔ آپ نے ایک عرصہ تک جامع ازہر میں درس دیا ہے سید السند احمد بن محمد حموی شیخ شاہین الامتادی علامہ احمد نجبی اور علامہ اسماعیل نابلسی و مشقی وغیرہ نے آپ سے تعلیم حاصل کی۔

وفات:

تقریباً ۷۵ سال کی عمر میں جمعہ کے روز عصر کے بعد ۱۱ رمضان ۱۰۶۹ھ میں بزبان حال یہ کہتے ہوئے:

☆☆☆ میں نے امام شافعی سے زیادہ کسی کو عقل والا نہیں پایا (ابو عبید) ☆☆☆

لائی حیات آئے قضا لے چلی چلے اپنی خوشی نہ آئے نہ اپنی خوشی چلے

سفر (۱) آخرت فرمایا اور تربتہ المجاورین میں مدفون ہوئے۔ حدائق حنفیہ، کشف، ہاشم، مقدمہ عمدہ الرعاۃ المجمع العلمی غیث الغمام، اور خلاصۃ الاثر فی اعیان القرن الحادی عشر میں سنہ وفات یہی مذکور ہے اور یہی صحیح ہے تعلیقات السنیۃ مصریہ میں ۱۶۹ھ اور نسخہ یوسفیہ و مصطفائیہ میں ۱۲۶۹ھ ہے مگر یہ غلط ہے۔

### تصانیف و تالیفات:

- (۱) رقم البیان فی دنیہ المفصل والاسنان۔ یہ ۱۰۱۹ھ کی تالیف ہے۔
- (۲) بسط الکفالتہ فی تاجیل الکفالتہ یہ ۱۰۲۶ھ کی تصنیف ہے۔
- (۳) حفظ الاصرین عن اعتقاد من زعم الحرام لایجدی لذتین۔
- (۴) سعادت اہل الاسلام بالمصافحۃ عقبیہ الصلوٰۃ والسلام۔ یہ دونوں ۱۰۲۹ھ کی تصنیف ہیں۔
- (۵) غنیۃ ذوی الاحکام فی بغیۃ و رر الاحکام یہ ۱۰۳۵ھ کی تصنیف ہے۔
- (۶) اسعاد آل عثمان المکرم ببناء بیت اللہ المحرم۔ یہ ۱۰۳۹ھ کی تصنیف ہے۔
- (۷) انفاذ الاوامر الالہیۃ بنصر العساکر العثمانیہ۔ یہ ۱۰۴۱ھ کی تصنیف ہے۔
- (۸) تنقیح الاحکام فی الابرار الخاص والعام یہ ۱۰۴۲ھ کی تصنیف ہے۔
- (۹) امداد الفتاح شرح نور الایضاح۔ ۱۵ ربیع الاول ۱۰۴۵ھ کو شروع کر کے ۱۵ ربیع الاول ۱۰۴۶ھ میں اس کی تمییز سے فراغت پائی۔
- (۱۰) حسام الحکام للتحقیقین لصد البتدین عن اوقاف المسلمین۔
- (۱۱) نظر الحمازق الخری فی الرجوع علی المستعیر۔
- (۱۲) جداول الزلال الجاریۃ لترتیب الفوائت۔ کل احتمال یہ تینوں ۱۰۵۰ھ کی تصنیف ہیں۔
- (۱۳) واضح الحجۃ للعددول عن خلل الحجۃ۔ یہ ۱۰۵۲ھ کی تصنیف ہے۔
- (۱۴) مراتب الفلاح شرح نور الایضاح۔ اواخر جمادی الاخری میں شروع کر کے اوائل رجب ۱۰۵۳ھ میں فراغت ہوئی۔
- (۱۵) العمۃ المجدۃ کفیل الوالدۃ۔ یہ ۱۰۵۵ھ کی تصنیف ہے۔

- (۱۶) الاستعارة من کتاب الشہادة۔
- (۱۷) الزہر النضیر فی المحض المستدر۔ یہ دونوں ۱۰۵۷ھ کی تصنیف ہیں۔
- (۱۸) نفیس المتجر بشراء الدرر۔ یہ ۱۰۵۸ھ کی تصنیف ہے۔
- (۱۹) فتح باری الاطراف بجدول مستحق الاوقاف۔ یہ ۱۰۵۹ھ کی تصنیف ہے۔
- (۲۰) الاحکام الملخصہ فی حکم ماء الحمضہ۔ یہ بھی ۱۰۵۹ھ کی تصنیف ہے۔
- (۲۱) ارشاد الاعلام لرتبہ الجده و ذوی الارحام فی تزویج الایتام۔
- (۲۲) الایتناس باحکام الاقام یہ دونوں ۱۰۶۰ھ کی تصنیف ہیں۔
- (۲۳) اتحاد الاریب بجواز استنابتہ الخطیب۔
- (۲۴) ایضا الخفیات لتعارض بیئۃ الفی والاثبات۔
- (۲۵) زہرۃ اعیان الحرب بمسائل الشرب یہ تینوں ۱۰۶۱ھ کی تصانیف ہیں۔
- (۲۶) الدرہ القریدہ بین الاعلام تعقیق میراث من علق طلاقہا قبل الموت باشہر ادایام۔ یہ ۱۰۶۳ھ کی تصنیف ہے۔
- (۲۷) تحفۃ الاکمل فی جواز لبس الاحمر۔
- (۲۸) العظم المستطاب محکم القراءۃ فی صلوة لجماعة بام الکتاب یہ دونوں ۱۰۶۵ھ کی تصانیف ہیں۔
- (۲۹) الدرۃ الیتیمہ فی التیمیہ۔
- (۳۰) الاثر المجموع لقمہ ذوی العہود۔
- (۳۱) الاقناع فی حکم اختلاف الراہن والمرہن فی الرومن غیر ضیاع۔
- (۳۲) تحفۃ اعیان الغنا بصحۃ الجمعیۃ فی الفشاء۔
- (۳۳) بدیعۃ الہدی لما استیسر من الہدی یہ پانچوں ۱۰۶۷ھ کی تصانیف ہیں۔
- (۳۴) قہر الملۃ الکفریہ بالادلت الحمدیہ لخراب ویر الحلتۃ الجویاتیہ۔ یہ ۱۰۶۸ھ کی تصنیف ہے۔
- ان کے علاوہ دیگر تالیفات جن کا ستہ تالیف معلوم نہیں ہو سکا یہ ہیں:
- (۳۵) کشف القناع الریف عن مسالۃ التہرع بما یتحقق الرضیع۔
- (۳۶) ایضا ذوی الدرستہ بوصف من کلف السعایۃ۔
- (۳۷) اصابتہ الفرض الایہم فی الحق المہم۔

کسی سر زمین پر ایک حد کے نفاذ کی برکت وہاں چالیس روز نازل ہونے والی بارش کی برکت سے بہتر ہے

(۳۸) احسن الاقوال للترزعن منظورالفعال۔

(۳۹) سعادة الماچد بماراة المساجد۔

(۴۰) نهابة الفریقین فی اشتراط الملك لآخر الشرطین۔

(۴۱) اکرام ذوی الالباب بشریف الخطاب۔

(۴۲) دررالکنوز۔

(۴۳) کشف العصل فین عضل۔

(۴۴) تجدد المسرات بالقسم بین الزوجات۔

(۴۵) العقد الفرید فی جواز التقليد۔

### (۴۶) نور الایضاح:

یوں تو آپ کی جملہ تصانیف گوہر بے بہا اور تحقیقات و تدقیقات کا خزانہ ہیں مگر ان سب میں حاشیہ در در غر سب سے اعلیٰ و ارفع ہے جو موصوف کی حیات ہی میں غیر معمولی شہرت حاصل کر چکا تھا امداد الفتاح شرح نور الایضاح بھی نہایت لاجواب کتاب ہے مگر بالکل نایاب ہے فقہ میں نور الایضاح متن متین ساڑھے تین سو سالہ قدیم ترین مختصر سا رسالہ ہے مگر نہایت مفید اور داخل درس ہے اولاً آپ نے یہ کتاب الاعتکاف تک لکھی جس سے ۲۴ جمادی الاول ۱۰۳۲ھ میں جمعہ کے روز فارغ ہوئے اس کے بعد مسائل زکوٰۃ و حج کو اس کے ساتھ ملحق کر کے عبادات خمسہ کی تکمیل فرمائی۔ مولا کریم ان کی تمام مساعی کو قبول فرمائے۔ (آمین)

### مبارک باد

جناب مولانا محمد اعظم سعیدی کو جامعہ اسلامیہ کورے وال

کے قیام پر مبارک باد

اہل ثروت سے بھر پور تعاون کی اپیل ہے

آل پاکستان کورے وال ٹرسٹ (8014610-7788599) ٹیو نیٹیا لائن۔ لائسنز ایریا کراچی

فضل العالم علی العابد کفضل القمر علی سائر الحوالب (سنن ابو داؤد و ترمذی)